

कब रोक लगेगी चैन स्नेचिंग पर

प्रदेश में हो रही लूट एवं डकैती की घटनाओं पर चिंता जताते हुए भोपाल एवं इंदौर के पुलिस अधीक्षकों से मुख्यमंत्री ने परख कार्यक्रम में चैन स्नेचिंग की घटनाओं के बारे में जानकारी ली। इस संबंध में पुलिस हर सप्ताह जनसुनवाई करेगी।

पीपुल्स संवाददाता, भोपाल

प्रदेश में हर रोज हो रही चैन लूटने की घटनाओं एवं बैंक में हुई डकैती पर मुख्यमंत्री शिवराज सिंह चौहान ने परख कार्यक्रम में अधिकारियों से जवाब-तलब किया। उन्होंने भोपाल एवं इंदौर के पुलिस अधीक्षकों से चैन स्नेचिंग की घटनाओं को लेकर भी पूछताछ की।

मुख्यमंत्री ने हर मंगलवार को पुलिस अधिकारियों से जनसुनवाई करने के निर्देश भी दिये। पुलिस विभाग के बाद आने वाले समय में अन्य विभागों में भी जनसुनवाई की बात मुख्यमंत्री ने कही। मुख्यमंत्री शिवराज सिंह चौहान ने कार्यक्रम में प्रदेश में हो रही लूट एवं डकैती की घटनाओं पर चिंता जताते हुए भोपाल एवं इंदौर के पुलिस अधीक्षकों से चैन स्नेचिंग की घटनाओं के बारे में जानकारी ली। उन्होंने इंदौर में दिसम्बर 08 की बैंक डकैती की विवेचना पर भी पुलिस अधीक्षक से जवाब-तलब किया। उन्होंने चैन स्नेचिंग, चाकूबाजी, तेजाब फेंकने जैसे अपराधों को गंभीर मानकर इनमें ठीक धाराएं लगाने के निर्देश दिये। मुख्यमंत्री ने वरिष्ठ अधिकारियों को ऐसे प्रकरणों का पर्यवेक्षण कर प्रगति की समीक्षा नियमित करने के निर्देश भी दिये। इस तरह के प्रकरणों पर पुलिस अधीक्षकों को भी निगाह रखने की समझाइश मुख्यमंत्री ने दी।

मुख्यमंत्री ने कहा कि अब से हर मंगलवार को थाना, अनुभाग, पुलिस अधीक्षक, उप पुलिस महानिरीक्षक, पुलिस महानिरीक्षक और पुलिस महानिरीक्षक स्तर पर जनसुनवाई की जाएगी। इस सुनवाई में दोपहर बारह से दो बजे के बीच संबंधित पुलिस अधिकारी कार्यालय में



मुख्यमंत्री शिवराज सिंह चौहान ने गुरुवार को वीडियो कांफ्रेंसिंग के माध्यम से आयोजित परख कार्यक्रम में मैदानी अधिकारियों से बातचीत की।

खास बात

- थानों में स्टेशनरी राशि चौगुना।
- वनाधिकार में खरगौन का कार्य पिछड़ा।
- 200 मॉडल स्कूल खुलेंगे।
- पेयजल के लिए राशि स्वीकृत।

स्थानीय गणमान्य नागरिकों की उपस्थिति में सुनवाई कर समाधान करेंगे। उन्होंने नगर रक्षा समितियों को बीट अधिकारियों से जोड़ने के समुचित प्रयास करने की बात भी कही। भू-माफिया और ड्रग माफिया के विरुद्ध कठोर कार्यवाही के निर्देश भी दिये गये।

मुख्यमंत्री ने कहा कि जनसुनवाई के दौरान प्राप्त शिकायतों और समस्याओं का विवरण भी रखा जाएगा। जिला स्तर पर पुलिस अधीक्षक की अध्यक्षता में शिकायत प्रकोष्ठ इनकी साप्ताहिक समीक्षा भी करेंगे। वरिष्ठ पुलिस अधिकारी औचक निरीक्षण में जनसुनवाई व्यवस्था का मूल्यांकन करेंगे। पुलिस को यह भी निर्देश दिये गये हैं कि थानों में महिलाओं के प्रति संवेदनशीलता बरती जाये। मुख्यमंत्री ने

तुरंत ट्रायल की आवश्यकता वाले गंभीर अपराधिक प्रकरण चिन्हित कर उच्च न्यायालय द्वारा निर्धारित समय-सीमा में ट्रायल में आ रही कठिनाईयों को दूर करने के लिये जिला स्तरीय मानिट्रिंग सेल में प्राथमिकता से विचार कर उन्हें दूर करने के निर्देश दिये।

कार्यक्रम में मुख्यमंत्री ने कहा कि पुलिस थानों में स्टेशनरी आदि सामग्री के लिए मिलने वाली राशि को बढ़ाकर चौगुना किया जा रहा है। इसके लिए बजट में राशि प्रावधानित की जाएगी। उन्होंने अधिकारियों को आश्वासन दिया कि सूखा और पेयजल संकट के लिये पर्याप्त राशि उपलब्ध है। गंभीर पेयजल संकट वाले जिलों में अगले एक माह की आपात योजना तैयार कर उस पर अमल करने के निर्देश भी श्री चौहान ने दिये।

मुख्यमंत्री ने रोजगार गारंटी योजना की मजदूरी का भुगतान शत-प्रतिशत बैंकों के माध्यम से करने के आदेश का पालन नहीं करने पर बुरहानपुर, राजगढ़ और टीकमगढ़ के कलेक्टरों के प्रति अप्रसन्नता जताई। उन्होंने धार, इंदौर, देवास, रतलाम, उज्जैन और नीमच में भू-अर्जन के प्रकरणों और अतिक्रमण हटाने संबंधी कार्यवाही की जानकारी कलेक्टरों से ली।

मुख्यमंत्री के निर्देश

- सार्वजनिक वितरण प्रण अन्तर्गत सभी ग्रामों में वितरण सुनिश्चित करें।
- बीआरजीएफ, राग्रारोग योजना, कपिलधारा के समय पर पूरे करें।
- सीमांकन के सभी प्रक 30 जून तक निराकृत।
- तहसील कार्यालयों के व्यवस्थित करें।
- सभी शालाएं एक जुलाई शुरू कर पढ़ाई प्रारंभ। शाला भवनों की मरम्मत जून तक हो जाए।
- शिक्षकों की भर्ती प्रक्रिया जून तक पूरी हो।
- मीसा बंदियों के आवेदन प्राप्त करने की तिथि 6 बढ़ाई जाए।
- रोजगार मेलों का आयोजन पैमाने पर हो।
- वर्षा के पूर्व सभी जिले प्रबंधन योजना तैयार क

वनाधिकार

मुख्यमंत्री ने वन अधिकार के क्रियान्वयन की समीक्षा अधिनियम के क्रियान्वयन के अनिश्चित रोड मैप बनाकर सभी जिलों तक अंतिम रूप से प्रकरणों का निराकरण के निर्देश दिये। साथ ही खरगौन जिले की धीमी गति पर कलेक्टर से पूछा उन्होंने अच्छा काम करने वाले 12 कलेक्टरों की तारीफ भी की।